

қисми 6 моддаи 19 аз 1 июли соли 2018 эътибор пайдо мекунад

ҚОНУНИ ҶУМҲУРИИ ТОЧИКИСТОН ДАР БОРАИ САНЧИШИ ФАҶОЛИЯТИ СУБЪЕКТҲОИ ХОЧАГИДОР

Бо қарори Маҷлиси намояндагони
Маҷлиси Олии Ҷумҳурии Тоҷикистон
аз 4 ноябри соли 2015, № 210
қабул гардидааст.

Бо қарори Маҷлиси миллӣ
Маҷлиси Олии Ҷумҳурии Тоҷикистон
аз 18 декабри соли 2015, № 156
чонибдорӣ гардидааст.

Қонуни мазкур асосҳои ҳуқуқии гузаронидани санчиш, тартиб ва расмиёти ягонаи гузаронидани он, ҳуқуқу уҳдадориҳои субъектҳои хочагидор, шахсони мансабдори мақомоти санчиширо муқаррар намуда, ба ҳифзи саломатӣ ва ҳуқуқу манфиатҳои қонунии шаҳрвандон, мұхити зист, амнияти миллӣ ва ҳимояи фаҷолияти субъектҳои хочагидори санцидашаванда, новобаста ба шакли моликияташон, равона карда шудааст.

БОБИ 1. МУҚАРРАОТИ УМУМӢ

Моддаи 1. Мағҳумҳои асосӣ

Дар Қонуни мазкур мағҳумҳои асосии зерин истифода бурда мешаванд:

- дафтари бақайдгирии санчишҳо - дафтари бақайдгирии санчишҳои фаҷолияти субъектҳои хочагидор, ки дар он тибқи тартиби муқаррарнамудаи Қонуни мазкур маълумот оид ба ҳар як санчиши гузаронидашуда сабт карда мешавад;

- мақоми ваколатдори давлатӣ дар соҳаи санчиши фаҷолияти субъектҳои хочагидор - мақоми иҷроияи марказии ҳокимияти

давлатӣ, ки барои татбиқи сиёсати давлатӣ дар соҳаи дастгирии соҳибкорӣ ваколатдор мебошад;

- мақомоти санчишӣ - мақомоти давлатие, ки мутобики қонунгузории Ҷумҳурии Тоҷикистон барои гузаронидани санчиши фаъолияти субъектҳои хочагидор, ки тибқи Қонуни мазкур пешбинӣ шудаанд, ваколатдор мебошад;

- меъёрҳои арзёбии дараҷаи тавакkal - маҷмӯи нишондиҳандаҳои микдорӣ ва (ё) сифати вобаста ба фаъолияти субъектҳои хочагидор, ки мансуб доностани онҳоро ба дараҷаҳои гуногуни тавакkal имконият медиҳад;

- объекти санчиш - фаъолияти субъекти хочагидор, ки дорои дараҷаи муайяни тавакkal мебошад;

- санчиш - намуди фаъолияти мақомоти санчишӣ оид ба омӯзиш, таҳлил, назорат ва муқоисаи фаъолияти субъекти хочагидор ба талаботи қонунгузории Ҷумҳурии Тоҷикистон;

- субъектҳои хочагидор - шахсони ҳуқуқӣ (новобаста ба шакли моликият), аз ҷумла филиал ва намояндагиҳои шахсони ҳуқуқии хориҷӣ ва соҳибкорони инфиродие, ки фаъолияти соҳибкориро амалий менамоянд;

- тавакkal - эҳтимолияти ба миён омадани оқибатҳои манғӣ ва андозаи таҳминии зарар дар натиҷаи фаъолияти субъектҳои хочагидор;

- Шурои ҳамоҳангсозии фаъолияти мақомоти санчишӣ мақоми машваратии назди Ҳукумати Ҷумҳурии Тоҷикистон, ки ҳамкорӣ ва ҳамоҳангсозии фаъолияти мақомоти санчишро таъмин менамояд.

Моддаи 2. Қонунгузории Ҷумҳурии Тоҷикистон дар бораи санчиши фаъолияти субъектҳои хочагидор

Қонунгузории Ҷумҳурии Тоҷикистон дар бораи санчиши фаъолияти субъектҳои хочагидор ба Конститутсияи (Сарқонуни) Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон ва санадҳои ҳуқуқии байналмилалие, ки Тоҷикистон онҳоро эътироф намудааст, иборат мебошад.

Моддаи 3. Мақсади санчиши фаъолияти субъектҳои хочагидор

1. Мақсади гузаронидани санчиши фаъолияти субъектҳои хоҷагидор кам намудани таваккал барои саломатии шаҳрвандон, муҳити зист, амнияти чомеа, ҳифзи моликият тавассути таъмини риояи қонунгузории Ҷумҳурии Тоҷикистон аз ҷониби субъектҳои хоҷагидор дар раванди амалӣ намудани фаъолият мебошад.

2. Раванди гузаронидани санчиш фаъолияти субъектҳои хоҷагидорро боз намедорад.

Моддаи 4. Доираи амали Қонуни мазкур

1. Муқаррароти Қонуни мазкур, ба истиснои ҳолатҳои пешбининамудаи қисми 2 ҳамин модда, нисбат ба санчишҳои фаъолияти субъектҳои хоҷагидор татбиқ мегарданд.

2. Муқаррароти Қонуни мазкур, ба истиснои талаботи моддаи 13, нисбат ба санчишҳои дар доираи назорати прокурорӣ, аудити Палатаи ҳисоби Ҷумҳурии Тоҷикистон, назорати давлатии молиявӣ ва мубориза бо коррупсия, қонунгузории бонкӣ, мурофиавии ҷиноятӣ, андоз, гумруки Ҷумҳурии Тоҷикистон ва фаъолияти оперативию ҷустуҷӯй танзимшаванда татбиқ намегарданд.

3. Гузаронидани санчиши фаъолияти субъектҳои хоҷагидор аз ҷониби мақомоти давлатие, ки дар моддаи 10 Қонуни мазкур пешбинӣ нагардидаанд, ба истиснои талаботи қисми 2 ҳамин модда ва мавҷуд будани парвандаи ҷиноятӣ, манъ аст.

Моддаи 5. Салоҳияти Ҳукумати Ҷумҳурии Тоҷикистон дар соҳаи санчиши фаъолияти субъектҳои хоҷагидор

Ба салоҳияти Ҳукумати Ҷумҳурии Тоҷикистон дар соҳаи санчиши фаъолияти субъектҳои хоҷагидор мансубанд:

- иштирок дар таҳияи сиёсати давлатӣ дар соҳаи гузаронидани санчиши фаъолияти субъектҳои хоҷагидор;
- муайян намудани мақоми ваколатдори давлатӣ дар соҳаи санчиши фаъолияти субъектҳои хоҷагидор;
- таъсиси Шӯрои ҳамоҳангсозии фаъолияти мақомоти санчишӣ ва тасдиқи низомномаи он;
- тасдиқи қоидаҳои намунавии гузаронидани санчиши фаъолияти субъектҳои хоҷагидор;

- тасдиқи шакл ва тартиби истифодаи дафтари бақайдгирии санчишҳо;
- тасдиқи қоидаҳои муайян намудани меъёрҳои арзёбии дараҷаи таваккали фаъолияти субъекти хоҷагидор;
- тасдиқи Кодекси одоби шахсони мансабдори мақомоти санчишӣ;
- тасдиқи расмиёти ташкил, пур кардан ва пешбурди махзани ягона оид ба санчишҳои гузаронидашуда ва низоми иттилоотии идоракунӣ;
- амалӣ намудани салоҳияти дигари пешбининамудаи қонунгузории Ҷумҳурии Тоҷикистон.

Моддai 6. Ваколатҳои Шӯрои ҳамоҳангсозии фаъолияти мақомоти санчишӣ

1. Ба ваколатҳои Шӯрои ҳамоҳангсозии фаъолияти мақомоти санчишӣ дохил мешаванд:

- роҳбарӣ ва ҳамоҳангсозии ислоҳоти низоми санчиш барои афзун намудани самараи ҳифзи саломатии шаҳрвандон, молу мулк, муҳити зист, амнияти чомеа ва кам кардани сарборӣ барои субъектҳои хоҷагидор;
- мусоидат ба таъсис ва таҳқими инфрасоҳтори маъмурӣ, ки ба таъмини иҷрои мақсад ва вазифаҳои санчиш зарур аст;
- ҳамоҳангсозии кор оид ба ташкили махзани ягонаи маълумот дар бораи санчишҳо;
- таъмини риояи қоидаҳои гузаронидани санчиш аз ҷониби мақомоти санчишӣ;
- ҳамоҳангсозии нақшаҳои санчиши мақомоти санчишӣ бо мақсади роҳ надодан ба такроршавии санчишҳо;
- тасдиқи меъёрҳои умумии арзёбии самара ва натиҷабаҳшии фаъолияти марбут ба санҷшиҳои мақомоти санчишӣ;
- баррасӣ ва тасдиқ намудани қоидаҳои умумии ҷамъ овардани маълумот ва таҳияи методологияи ягонаи арзёбии санчишҳо;
- баррасии ҳисботи солонаи мақомоти санчишӣ бо арзёбии ҳарсолаи самара ва натиҷабаҳшии санчишҳо ва муайян намудани тартиби интишори он дар воситаҳои ахбори омма;

- пешниҳоди таклифҳо ба Ҳукумати Ҷумҳурии Тоҷикистон дар бораи такмили мақомоти санчишӣ ва муайян намудани мавзӯи санчишҳо;

- амалӣ намудани ваколатҳои дигари пешбининамудаи қонунгузории Ҷумҳурии Тоҷикистон ва низомномаи Шӯрои ҳамоҳангсозии фаъолияти мақомоти санчишӣ.

2. Шӯрои ҳамоҳангсозии фаъолияти мақомоти санчишӣ мутобиқи самтҳои фаъолият ҳуқуқ дорад:

- аз мақомоти давлатӣ, ташкилотҳо ва дигар субъектҳои ҳоҷагидор оид ба санчиши фаъолияти субъектҳои ҳоҷагидор маълумоти заруриро талаб карда гирад;

- бо тартиби муқарраргардида дар бораи такмили қонунгузории Ҷумҳурии Тоҷикистон дар соҳаи санчиш ва фаъолияти мақомоти санчишӣ таклиф пешниҳод намояд;

- ҳисоботи шашмоҳа ва солонаро шунида, нақшаҳои солона ва тағйирот ба онҳоро маъқул шуморад;

- дигар ваколатҳои пешбининамудаи қонунгузории Ҷумҳурии Тоҷикистон оид ба санчиш ва низомномаи Шӯрои ҳамоҳангсозии фаъолияти мақомоти санчиширо ичро намояд.

3. Дар сурати аз ҷониби мақомоти санчишӣ таҳия гардидани лоиҳаи қонунҳое, ки мавзӯъҳои нав ё таъсиси мақомоти нави санчиширо пешбинӣ менамоянд, Шӯрои ҳамоҳангсозии фаъолияти мақомоти санчишӣ доир ба лоиҳаи қонунҳои мазкур хулоса медиҳад. Лоиҳаи қонунҳои мазкур бе гирифтани хулосаи мусбати Шӯрои ҳамоҳангсозии фаъолияти мақомоти санчиши ба баррасии Ҳукумати Ҷумҳурии Тоҷикистон пешниҳод шуда наметавонанд.

4. Шӯрои ҳамоҳангсозии фаъолияти мақомоти санчиши ҳангоми баррасии лоиҳаи қонунҳои мазкур, ба истиснои масъалаҳое, ки мавзӯи онҳо танзими қонунгузории Ҷумҳурии Тоҷикистон дар бораи сирри давлатӣ мебошад, бо соҳибкорон машварат мегузаронад.

Моддаи 7. Ваколатҳои мақоми ваколатдори давлатӣ дар соҳаи санчиши фаъолияти субъектҳои ҳоҷагидор

Мақоми ваколатдори давлатӣ дар соҳаи санчиши фаъолияти субъектҳои ҳоҷагидор чунин ваколатҳоро амалӣ мегардонад:

- татбиқи сиёсати давлатӣ дар соҳаи санчиши фаъолияти субъектҳои хочагидор;
- мониторинги санчиши фаъолияти субъектҳои хочагидор ва ба Шӯрои ҳамоҳангсозии фаъолияти мақомоти санчишӣ пешниҳод намудани иттилооти ҳарсола аз рӯи натиҷаҳои он;
- натиҷагирий аз таҷрибаи гузаронидани санчишҳои фаъолияти субъектҳои хочагидор, таҳия ва пепшиҳоди таклифҳо оид ба такмили қонунгузории Ҷумҳурии Тоҷикистон дар соҳаи санчиши фаъолияти субъектҳои хочагидор;
- пешбуруди фаъолияти котиботи Шӯрои ҳамоҳангсозии фаъолияти мақомоти санчишӣ;
- мусоидат ҷиҳати ҷорӣ намудани хатти алоқаи телефонии фаврӣ ва сомонаи даҳлдор барои воридшавии шикоят нисбат ба мақомоти санчишӣ;
- амалий намудани ваколатҳои дигари пешбининамудаи қонунгузории Ҷумҳурии Тоҷикистон.

Моддаи 8. Қоидаҳои намунавии гузаронидани санчишҳои фаъолияти субъектҳои хочагидор

1. Қоидаҳои намунавии гузаронидани санчиши фаъолияти субъектҳои хочагидор муқаррароти зеринро дар бар мегиранд:
 - мавзӯи танзим, шумора ва доираи гузаронидани санчишҳо;
 - асосҳои ҳуқуқии гузаронидани санчишҳо аз тарафи мақомоти санчишӣ;
 - ваколатҳои шахсони мансабдори мақомоти санчишӣ;
 - тартиби банақшагирий ва гузаронидани санчишҳо;
 - услуби тартибдиҳии санади санчишӣ;
 - расмиёт оид ба баррасии дохилиидоравии муроҷиати субъекти хочагидор;
 - расмиёт ҷиҳати банақшагирий, пешниҳоди иттилоот ва машварат ба субъектҳои хочагидор;
 - расмиёт оид ба арзёбии таваккали фаъолияти субъектҳои хочагидор ва тақсимоти онҳо аз рӯи дараҷаи таваккал;
 - қоидаҳои рафтори кормандони мақомоти санчишӣ;
 - расмиёт оид ба баррасии муроҷиатҳо ва пешниҳоди иттилооти дигар аз ҷониби субъектҳои хочагидор;

- расмиёти интихоби намунаҳои маҳсулот, нигоҳдорӣ ва ҳамлу нақли он барои гузаронидани ташхис;

- ҷалби эксперт, ташкилоти экспертӣ барои гузаронидани санчиши фаъолияти субъекти хоҷагидор.

2. Мақомоти санчишӣ дар асоси қоидаҳои намунавии гузаронидани санчиши фаъолияти субъектҳои хоҷагидор қоидаҳои гузаронидани санчиши фаъолияти субъектҳои хоҷагидорро дар соҳаи худ таҳия ва тасдиқ менамоянд, ки бо тартиби муқарраргардида ба қайди давлатӣ гирифта шуда, мавриди интишори расмӣ қарор дода мешаванд.

3. Гузаронидани санчиш аз ҷониби мақомоти санчишӣ дар асоси санадҳои меъёрии ҳуқуқӣ, ки ба қайди давлатӣ гирифта нашудаанд ва мавриди интишори расмӣ қарор нагирифтанд, манъ аст.

Моддаи 9. Принципҳои асосии гузаронидани санчиши фаъолияти субъектҳои хоҷагидор

Гузаронидани санчиши фаъолияти субъектҳои хоҷагидор ба принципҳои зерин асос меёбад:

- қонуният, бегаразӣ ва ошкорбаёнӣ;
- пешгирий ва бартараф намудани ҳуқуқвайронкуниҳо;
- поквичдонии шахсони мансабдори мақомоти санчишӣ ва субъекти хоҷагидор;
- ҳифзи ҳуқуқ ва манфиатҳои қонунии субъектҳои хоҷагидор;
- роҳ надодани даҳолат ба фаъолияти субъектҳои хоҷагидор, ки ба мавзӯи санчиш вобастагӣ надорад;
- даврияти гузаронидани санчиш;
- нораво будани такроркунии санчишу назорати идоравӣ ва байниндоравӣ ҳангоми гузаронидани санчиш;
- ҳатмӣ будани маълумотдиҳӣ ба субъектҳои хоҷагидор аз ҷониби мақомоти санчиш оид ба санадҳои меъёрии ҳуқуқӣ, ки шарту талаботи ҳатмиро пешбинӣ менамоянд ва риояи онҳо мавриди санчиш қарор дода мешавад;
- ошкоро ва дастрас будани иттилоот оид ба санчишҳои фаъолияти субъектҳои хоҷагидор;

- гузаронидани санчиш бо риояи талаботи Қонуни мазкур таңхо дар минтақаи фаъолияти субъекти хоҷагидор;
- кам кардани сарборӣ нисбати субъекти хоҷагидор, ки бо санчиши фаъолияти он алоқаманд аст ва таъмин намудани камкуни самараи таваккалҳо;
- пайвастагӣ ва фаври будани гузаронидани санчиш дар муҳлати муқарраргардида;
- уҳдадории мақомоти санчишӣ оид ба асосноккунии амалҳои худ дар асоси дараҷаи таваккал.

Моддаи 10. Мақомоти санчишӣ ва мавзӯи санчишҳо

1. Мақомоти санчишӣ дар доираи ваколати худ тибқи қонунгузории Ҷумҳурии Тоҷикистон санчиши фаъолияти субъектҳои хоҷагидорро бо назардошти мавзуъҳои зерини санчиш амалӣ менамоянд:

- 1) Мақоми ваколатдори давлатӣ дар соҳаи ҳифзи муҳити зист:
 - ҳифзи муҳити зист, назорати истифодаи оқилонаи захираҳои табиӣ.
- 2) Мақоми ваколатдори давлатӣ дар соҳаи хоҷагии ҷангӣ, шикор ва ҳудудҳои табиии маҳсус мухофизатшаванда:
 - назорати хоҷагии ҷангӣ, ошкор, олами набототу ҳайвонот ва ҳудудҳои табиии маҳсус мухофизатшаванда.
- 3) Мақоми ваколатдори давлатӣ дар соҳаи меъморӣ ва соҳтмон: - меъморӣ ва соҳтмон.
- 4) Мақоми ваколатдори давлатии назорати давлатии бехатарии корҳо дар саноат ва соҳаи кӯҳкорӣ:
 - риояи қонунгузории Ҷумҳурии Тоҷикистон дар соҳаи истифодаи оқилона ва ҳифзи қаъри замин, геологияи кӯҳии техникӣ, муомилоти маводи таркандаи таъиноти гражданий, пешбуруди бехатарии корҳо дар саноати кимиё ва металлургӣ, бехатарии иншооти борбардор, зарфҳои зери фишор коркунанда ва техникаи аттраксионӣ, иншооти истехсоли хатарнок, истифодаи бехатари иншооти газ.
- 5) Мақоми ваколатдори давлатӣ дар соҳаи телевизион ва радио:
 - пахши барномаҳои телевизионӣ ва радио;

- истеҳсол ва/ё интишори маводи овозӣ, визуалий, аудиовизуалий, инчунин интишори ахбори иловагӣ, дуюмбора ва намудҳои дигари ахбори омма.

6) Мақоми ваколатдори давлатӣ дар соҳаи фаъолияти зиддинҳисорӣ:

- ҳимоя ва рушди рақобату пешгирий, маҳдудкуниӣ, қатъи фаъолияти инҳисорӣ ва рақобати бевичдонона;

- танзими фаъолияти субъектҳои монополияҳои табии;

- ҳимояи ҳуқуқи истеъмолкунандагон;

- танзими фаъолияти рекламавӣ.

7) Мақоми ваколатдори давлатӣ дар соҳаи оташнишонӣ:

- риояи қоидаҳои бехатарӣ аз сӯхтор.

8) Мақоми ваколатдори давлатӣ дар соҳаи назорати иёргирий:

- истеҳсол, истихроҷ, коркард, истифода, нигоҳдорӣ ва баҳисобирии металлҳои қиматбаҳо ва сангҳои қиматбаҳо.

9) Мақоми ваколатдори давлатӣ дар соҳаи назорати сугурта:

- риояи талаботи қонунгузории Ҷумҳурии Тоҷикистон дар бораи сугурта.

10) Мақоми ваколатдори давлатӣ дар соҳаи назорати энергетикӣ:

- истифодаи оқилона ва босамари захираҳои гармию энергетикӣ;

- таъминоти реҷавӣ ва босифати истеъмолкунандагон бо захираҳои гармию энергетикӣ;

- ҳолати баҳисобирии истеҳсол ва истифодаи қувваи барку гармӣ;

- ҳолати техникии неругоҳҳои барқӣ, шабакаҳои барқӣ ва дастгоҳҳои барқию гармӣ, низоми истифодаи қувваи (неруи) барқу гармӣ;

- гузаронидани чорабиниҳои таъминкунандай хизматрасонии бехатари дастгоҳҳои барқӣ ва истифодабарандай гармӣ.

11) Мақоми ваколатдори давлатии назорат дар соҳаи бехатарии иншооти гидротехникӣ: - риояи меъёр ва қоидаҳои бехатарии иншооти гидротехникӣ;

- риояи чораҳо ҷиҳати пешгирии садама ва осебёбии иншооти гидротехникӣ;

- ҳолати техникии иншооти гидротехникӣ;

- санчиши иншооти гидротехникӣ бо мақсади мутобиқати онҳо ба эъломияҳои бехатарӣ.

12) Мақоми ваколатдори давлатӣ дар соҳаи назорати фаъолияти фармасевтӣ:

- фаъолияти фармасевтӣ ва молҳои тиббӣ;

- ғизои қӯдакон ва маводи ороиши (косметикиӣ);

- муомилоти қонунии маводи нашъадор, моддаҳои психотропӣ ва прекурсорҳои дар тиб истифодашаванда.

13) Мақоми ваколатдори давлатӣ дар соҳаи назорати фаъолияти тиббӣ ва ҳифзи иҷтимоии аҳолӣ:

- фаъолияти тиббӣ;

- ҳифзи иҷтимоии аҳолӣ.

14) Мақоми ваколатдори давлатӣ дар соҳаи назорати санитарию эпидемиологӣ:

- риояи меъёр ва қоидаҳои санитарию эпидемиологӣ.

15) Мақоми ваколатдори давлатӣ дар соҳаи стандартонӣ, метрология, сертификатсия ва нозироти савдо:

- стандартонӣ, метрология ва сертификатсия;

- риояи қоидаҳои савдо ва ҳӯроки умумӣ;

- бамеъёрдарории техникӣ;

- аккредитатсия.

16) Мақоми ваколатдори давлатӣ дар соҳаи байторӣ:

- фаъолияти байторӣ.

17) Мақоми ваколатдори давлатӣ дар соҳаи таъмини назорати фитосанитарӣ ва карантини растаниҳо:

- риояи қоидаҳои фитосанитарӣ ва карантини растаниҳо.

18) Мақоми ваколатдори давлатӣ дар соҳаи зотпарварӣ:

- пешбурди корҳои зотпарварӣ дар чорводорӣ, паррандапарварӣ, моҳипарварӣ ва занбӯриасалпарварӣ.

19) Мақоми ваколатдори давлатӣ дар соҳаи назорати техникаи кишоварзӣ:

- техникаи кишоварзӣ.

20) Мақоми ваколатдори давлатӣ дар соҳаи тухмипарварӣ:

- сифати тухмӣ ва парвариши ниҳолҳо.

21) Мақоми ваколатдори давлатӣ дар соҳаи меҳнат, муҳочират ва шугли аҳолӣ:

- ҳифзи меҳнат;

- муҳочират;

- шугли аҳолӣ.

22) Мақоми ваколатдори давлатӣ дар соҳаи нақлиёт:

- риояи санадҳои меъёрии ҳуқуқӣ дар соҳаи нақлиёти автомобилий, обӣ, роҳи оҳан, ҳавоӣ, барқӣ, саноатӣ ва хоҷагии роҳ.

23) Мақоми ваколатдори давлатӣ дар соҳаи алоқа:

- алоқаи барқӣ, алоқаи почта ва иттилоотонӣ.

24) Мақомоти ваколатдори давлатӣ дар соҳаҳои иҷозатдиҳӣ ва иҷозатномадиҳӣ:

- риояи шарт ва талаботи иҷозат ва иҷозатнома.

25) Мақоми ваколатдори давлатӣ дар соҳаи сармоягузорӣ ва идораи амволи давлатӣ:

- назорати истифодаи амволи давлатӣ;

- риояи қоидаҳои пешбурди дафтари бақайдгирии санчишҳо.

26) Мақоми ваколатдори давлатӣ дар соҳаи маориф ва илм:

- риояи раванди таълим ва тарбия дар асоси стандартҳои давлатии таҳсилот дар муассисаҳои таълимӣ;

- маблағгузории фаъолияти муассисаҳои таълиму тарбияи соҳаи маориф аз ҳисоби маблағи дар ихтиёрашон буда бо тартиби муқаррарнамудаи қонунгузории Ҷумҳурии Тоҷикистон.

27) Мақоми ваколатдори давлатӣ дар соҳаи забон ва истилоҳот:

- риояи қонунгузории забони давлатӣ.

28) Мақоми ваколатдори давлатӣ дар соҳаи назорати маводи нашъаовар:

- фаъолият вобаста ба парвариши растаниҳои нашъаовар бо мақсадҳои илмӣ, ҳамчунин тайёр кардани воситаҳои нашъадор ва моддаҳои психотропии нав;

- фаъолияти вобаста ба муомилоти қонунии воситаҳои нашъадор, моддаҳои психотропӣ ва прекурсорҳо (таҳия, истехсол, тайёр кардан, коркард, нигоҳ доштан, интиқол, муросилот, додан, фурӯхтан, тақсим кардан, соҳиб шудан, истифода, воридот ва содирот).

29) Мақоми ваколатдори давлатӣ оид ба танзими муносибатҳо вобаста ба замин, геодезия, бақайдгирии давлатии молу мулки гайриманқул ва хукуқҳо ба он:

- назорати давлатии истифода ва ҳифзи замин;
- назорати давлатии геодезӣ;
- бақайдгирии давлатии молу мулки гайриманқул ва хукуқҳо ба он.

30) Мақоми ваколатдори давлатӣ дар соҳаи омор:

- дурустӣ ва эътиимоднокии маълумоти оморӣ.

31) Мақоми ваколатдори давлатӣ дар соҳаи сугуртаи иҷтимоӣ ва нафақа:

- истифодаи мақсадноки маблаги андози иҷтимоӣ;
- бақайдгирии давлатӣ дар мақомоти сугуртаи давлатии иҷтимоӣ;
- амалигардонии сугуртаи ҳатмии нафақавии касбӣ.

2. Мавзӯи санчиши як мақоми санчишӣ, ки дар қисми 1 ҳамин модда пешбинӣ шудааст, наметавонад аз тарафи мақоми дигари санчишӣ такрор карда шавад.

3. Тағиیر додани номгӯи мақомоти давлатии санчишӣ ва мавзӯи санчишҳо танҳо бо роҳи ворид намудани тағииру иловаҳо ба қисми 1 ҳамин модда имконпазир мебошад.

Моддаи 11. Меъёрҳои арзёбии дараҷаи таваккали фаъолияти субъектҳои хочагидор

1. Мақомоти санчишӣ фаъолияти субъектҳои хочагидорро дар асоси дараҷаи таваккал мавриди санчиш қарор медиҳанд. Мақомоти санчишӣ меъёрҳои арзёбии дараҷаи таваккалро дар асоси сатҳи имконияти расонидани зарар дар натиҷаи

фаъолияти субъекти хоҷагидор ба ҳаёт ё саломатии аҳолӣ, манфиатҳои молумулкӣ ва амнияти чомеа, ҳифзи муҳити зист, бо дарназардоши дараҷаи вазнинии оқибатҳои он, муайян менамоянд.

2. Мақомоти санчишӣ меърҳоеро таҳия менамоянд, ки дар асоси онҳо дараҷаи таваккал ҳангоми амалий намудани фаъолияти субъекти хоҷагидор дар соҳаи мансуб ба ваколати он арзёбӣ мегардад.

3. Сатҳи таваккали фаъолияти субъектҳои хоҷагидор бо дараҷаи таваккалии баланд, миёна ва паст муайян карда мешавад. Гурӯҳи субъектҳое, ки дараҷаи таваккалиашон баланд мебошад, набояд аз 10 фоиз зиёд бошад. Маълумот оид ба мансубияти субъекти хоҷагидор ба дараҷаи муайяни таваккалӣ ба ҳама дастрас мебошад.

4. Бо мақсади муайян намудани дараҷаи таваккалии пешбишшамудаи қисми З ҳамин модда, мақомоти санчишӣ ба коршинос ё ба ташкилоти эксперти муроҷиат менамоянд.

БОБИ 2. РАСМИЁТИ ГУЗАРОНИДАНИ САНЧИШИ ФАЪОЛИЯТИ СУБЪЕКТҲОИ ХОҶАГИДОР

Моддаи 12. Асос барои гузаронидани санчиши фаъолияти субъектҳои хоҷагидор

1. Асос барои гузаронидани санчиши фаъолияти субъекти хоҷагидор қарори мутобики Конуни мазкур қабулнамудаи мақоми санчишӣ оид ба гузаронидани санчиш мебошад.

2. Қарор дар бораи гузаронидани санчиш дорои маълумоти зерин мебошад:

- сана ва рақами бақайдгирии қарор дар мақоми санчишӣ;
- номи мақоми санчише, ки дар бораи гузаронидани санчиш қарор қабул намудааст;
- номи пурраи субъекти хоҷагидори санцидашаванда ё насаб, ном, номи падари соҳибкори инфиродӣ;
- мавзӯъ, мақсад ва объекти мушаххаси санчиш дар субъекти хоҷагидори мазкур;
- мансаб, насаб, ном, номи падари шахсони санчишгузаронанда;

- сана ва давомнокии гузаронидани санчиш;
- давраи санчиш;
- имзои роҳбари мақоми санчишӣ;
- муҳри мақоми санчишӣ.

3. Аз гирифтани қарор саркашӣ намудани роҳбари субъекти хоҷагидор ба оғози санчиш монеа шуда наметавонад. Роҳбари субъекти хоҷагидор ҳуқуқ дорад пас аз гузашти мӯҳлати санчишӣ дар қарор зикргардида шахсони мансабдори мақомоти санчишро ба объекти санчиш роҳ надиҳад, ба истиснои муқаррароти қисми 4 моддаи 26 Қонуни мазкур.

4. Дар асоси як қарор дар бораи санчиш танҳо як санчиш гузаронида мешавад.

Моддаи 13. Дафтари бақайдгирии санчишҳо

1. Бо мақсади таъмини шаффофият санчишҳои аз ҷониби мақомоти санчишӣ гузаронидашаванд дар дафтари бақайдгирии санчишҳо ба қайд гирифта мешаванд. Шахсони масъули мақомоти давлатӣ оид ба санчишҳои дар доираи назорати прокурорӣ, аудити Палатаи ҳисоби Ҷумҳурии Тоҷикистон, назорати давлатии молиявӣ ва мубориза бо коррупсия, қонунгузории бонкӣ, мурофиавии ҷиноятӣ, андоз, гумruk ва фаъолияти оперативию ҷустуҷӯй амалишаванд, ки тибқи моддаи 4 Қонуни мазкур амали ҳамин Қонун ба онҳо татбиқ намегардад, уҳдадоранд дар дафтари бақайдгирии санчишҳо оид ба санчишҳои дар додраи ваколаташон гузаронидашуда қайдҳо гузорад.

2. Шахси мансабдори мақоми санчишӣ дар ҳолати ворид накардани қайдҳо ба дафтари бақайдгирии санчишҳо ба санчиш роҳ дода намешавад. Дар ҳолати гузаронидани санчиш бе гузоштани қайд дар дафтари бақайдгирии санчишҳо натиҷаи он беэътибор ҳисобида мешавад.

3. Мақомоти давлатии бақайдгирандаи шахсони ҳуқуқӣ ва соҳибкорони инфиродӣ субъектҳои хоҷагидорро бо дафтари бақайдгирии санчишҳо таъмин менамоянд. Ба дафтари бақайдгирии санчишҳо маълумот дар бораи санчишҳои гузаронидашуда ворид карда мешавад.

4. Пас аз супоридани қарор дар бораи гузаронидани санчиш ба субъекти хоҷагидор ҳар шахси мансабдори мақоми санчишӣ

уҳдадор аст ба дафтари бақайдгирии санчишҳо маълумоти зеринро ворид ва бо имзои худ тасдиқ намояд:

- асос барои санчиши фаъолияти субъекти хоҷагидор, сана ва вақти оғоз ва анҷоми он;

- мавзӯъ ва мақсади санчиш;

- намуди санчиш;

- насаб, ном, номи падар, рақами шаҳодатномаи хизматӣ, номи мақоме, ки шаҳодатномаро додааст (муҳлати эътибори шаҳодатнома);

- ҳангоми иштироки мутахассиси даъватшуда дар гузаронидани санчиш насаб, ном, номи падар, инчунин рақами шаҳодатномаи хизматӣ, номи ташкилоте, ки намояндаи он мебошад ва дар сурати мутахассиси мустақил будани ў, рақами шаҳодатномаи хизматӣ ва агар фаъолияти мутахассиси даъватшуда бо тартиби пешбининамудаи қонунгузории Ҷумҳурии Тоҷикистон тибқи иҷозатнома ба роҳ монда шавад, рақами иҷозатнома, номи мақоме, ки иҷозатномаро додааст ва мӯҳлати эътибори иҷозатнома.

5. Роҳбари субъекти хоҷагидор уҳдадор аст, ки дар дафтари бақайдгирии санчишҳо маълумоти зеринро қайд намояд:

- сана ва вақти анҷоми санчиш;

- чораҳои андешидай шахси мансабдори мақоми санчиши аз рӯи натиҷаҳои санчиш;

- кӯмаки расонидашудаи машваратӣ; - санади тартибдодашудаи санчиш;

- мулоҳизаҳои худ аз рӯи натиҷаҳои санчиши гузаронидашуда дар шаклҳои: "Розиям", "Розӣ нестам", "Бо эродҳо розиям".

6. Шахси мансабдори мақоми санчишӣ барои саркашӣ аз ворид намудани маълумот оид ба санчиши гузаронидашаванд дар дафтари бақайдгирии санчишҳо масъулияти муқаррарнамудаи Қонуни мазкурро бар ўҳда дорад.

Моддаи 14. Санчиши фаъолияти субъектҳои хоҷагидор

1. Санчиши фаъолияти субъектҳои хоҷагидор иборат аст аз:

- машваратдигӣ ба субъектҳои хоҷагидор оид ба масъалаҳои коҳиҷа додани таваккал ва амалигардонии фаъолияти онҳо мутобиқи талаботи қонунгузории Ҷумҳурии Тоҷикистон ва

ичрои чорабинихои дигаре, ки ба пешниҳоди иттилоот дар хусуси пешгирии риоя накардани санадҳои меъёрии ҳуқуқии Ҷумҳурии Тоҷикистон равона шудаанд;

- санчиши мутобиқати фаъолияти субъектҳои хочагидор ба талаботи қонунгузории Ҷумҳурии Тоҷикистон;

- гузаронидани арзёбии иттилоот оид ба фаъолияти субъекти хочагидор, ки тибқи тартиби муқаррарнамудаи қонунгузории Ҷумҳурии Тоҷикистон дастрас гардидааст;

- мувофиқи тартиби муқаррарнамудаи қонунгузории Ҷумҳурии Тоҷикистон андешидани чораҳои таъсиррасонӣ нисбати субъектҳои хочагидор.

2. Санчиши фаъолияти иамояндагиҳо ва филиалҳои субъектҳои хочагидор тибқи тартиби муқаррарнамудаи Қонуни мазкур дар доираи анҷом додани санчиши фаъолияти худи субъекти хочагидор гузаронида мешавад.

Моддаи 15. Пешниҳоди иттилоот ва машварат

1. Мақомоти санчишӣ ба субъектҳои хочагидор оид ба масъалаҳои мутобиқати фаъолияти онҳо ба санадҳои меъёрии ҳуқуқии Ҷумҳурии Тоҷикистон оид ба паст кардани меъёрҳои арзёбии дараҷаи тавакkal ва бартараф намудани шароити ба ҳуқуқвайронкуниҳо имкониятдиҳанд то оғози санчиш, дар рафти санчиш ва пас аз анҷоми санчиш машварат ва тавсияҳо медиҳанд.

2. Пешниҳоди машварату тавсияҳо инҳоро дар бар мегирад:

- пешниҳоди иттилооти умумӣ ба аҳли ҷомеа;

- посухҳо ба саволҳои хаттӣ ва шифоҳии субъектҳои хочагидор, тавассути телефон, дар шакли электронӣ ё дар ҳомилии когази дар раванди гузаронидани машгулиятҳои омӯзиши ё баъди гузаронидани онҳо;

- пешниҳод кардани машварату тавсияҳо ва ёрии методӣ ба субъектҳои хочагидор оид ба паст кардани меъёрҳои арзёбии дараҷаи тавакkal, пешгириӣ ва бартараф намудани ҳуқуқваиронкуниҳо дар раванди санчиш.

3. Машварату тавсияҳои ба субъектҳои хочагидор пешниҳодшаванда аз нигоҳи ҳуқуқи асоснок, дақиқ ва фаҳмо, дорои мақсади пешгирии ҳуқуқваиронкуниҳо, кам ва бартараф намудани эҳтимолияти тавакkalҳо мебошанд.

4. Агар субъекти хоҷагидор мутобиқи машварат ва тавсияи ба тариқи хаттӣ пешниҳоднамудаи мақоми санчиши амал намояд, пас барои ба талаботи қонунгузории Ҷумҳурии Тоҷикистон мутобиқат накардани амалҳояш ба ҷавобгарӣ қашида намешавад. Муқаррароти мазкур ба кирдоре, ки дар он аломатҳои таркиби ҷиноят ё ҳуқуқваиронкуни маъмурӣ дида мешаванд, дахл надоранд.

5. Баъди гирифтани машварату тавсияҳои дурусти мақоми санчишӣ субъекти хоҷагидор амалҳои ҳудро ба талаботи санадҳои меъёрии ҳуқуқии Ҷумҳурии Тоҷикистон мутобиқ менамояд.

6. Мақомоти санчишӣ дар сомонаи расмии ҳуд маълумоти зеринро ҷойгир менамоянд:

- санадҳои меъёрии ҳуқуқии танзимкунандай масъалаҳои санчиши фаъолияти субъектҳои хоҷагидор;
- нақшай ҳарсолаи гузаронидани санчишҳо;
- маълумот оид ба мансубияти субъекти хоҷагидор ба дараҷаи муайяни таваккалӣ ва инчунин асоснокии гузаронидани онҳо ба ин намуди таваккалҳо.

Моддаи 16. Беэътибории гузаронидани санчишҳо

Санчиши фаъолияти субъектҳои хоҷагидор дар ҳолатҳои зерин беэътибор дониста мешавад:

- аз ҷониби мақоми санчишӣ ба субъекти хоҷагидор фиристода нашудани огоҳиномаи хаттӣ дар бораи санчиши гузаронидашаванда ва номгӯи масъалаҳои санчишӣ;
- ҳангоми гузаронидани санчиши фаъолияти субъекти хоҷагидор аз ҷониби шахси мансабдори мақоми санчишӣ ба субъекти хоҷагидор пешниҳод накардани шаҳодатномаи хизматӣ;
- дар сурати набудани сабти шахси мансабдори мақоми санчишӣ дар дафтари бақайдгирии субъекти хоҷагидор;
- гузаронидани санчиши аввалини фаъолияти субъекти хоҷагидори навтаъсис, ба истиснои субъектҳои хоҷагидори дараҷаи таваккалнокиашон баланд, дар давоми ду соли аввали фаъолияти он.

Моддаи 17. Намудҳои санчиш

Санчиши фаъолияти субъектҳои хочагидор аз намудҳои зерин иборат аст:

- нақшавӣ;
- гайринақшавӣ;
- иловагӣ;
- такрорӣ.

Моддаи 18. Санчиши нақшавӣ

1. Санчиши нақшавӣ - санчишест, ки аз ҷониби роҳбари мақомоти марказии санчиш нисбати субъекти хочагидори мушаххас дар асоси нақшай солонаи гузаронидани санчишҳои нақшавӣ таъин карда мешавад.

2. Мақомоти санчишӣ дар ноҳияҳо, шаҳрҳо ва вилоятҳо санчиши нақшавии фаъолияти субъектҳои хочагидорро мутобиқи нақшай солонаи гузаронидани санчишҳои нақшавии аз ҷониби мақомоти марказии санчиш тасдиқшуда мегузаронанд.

3. Нақшай солонаи гузаронидани санчишҳо бо назардошти даврияти санчишҳои барои ҳар як гурӯҳи таваккалҳо муқарраргардида вобаста ба дараҷаи таваккалий фаъолияти ҳар субъекти хочагидорӣ мушаххас таҳия карда мешавад.

4. Нақшай солонаи гузаронидани санчишҳо аз ҷониби роҳбари мақоми марказии санчиш барои соли ояндаи тақвимӣ то 1 ноябр дар мувофиқа бо Шӯрои ҳамоҳангсозии фаъолияти мақомоти санчишӣ тасдиқ карда шуда, дар сомонаи расмии мақомоти санчиш ва воситаҳои ахбори омма ҷойгир карда мешавад.

5. Вобаста ба тағиیرёбии дараҷаҳои таваккалий субъектҳои хочагидор мақомоти санчишӣ ба нақшай солонаи гузаронидани санчишҳо бо риояи талаботи мувофиқакунӣ тибқи қисми 4 моддаи мазкур ҳар шашмоҳа як маротиба тағиирот ворид менамоянд.

6. Дар нақшахои солонаи гузаронидани санчишҳо маълумоти зерин дарҷ мегардад:

- номгӯи мақоми санчишӣ;

- номгүй шахсони хуқуқӣ, насаб, ном ва номи падари соҳибкорони инфиродӣ, ки фаъолияташон мавриди санчиши нақшавӣ қарор дода мешавад;
- маълумот дар бораи санчиши қаблии фаъолияти субъекти хоҷагидор;
- асосноккунии хуқуқӣ, мавзӯй ва объектҳои санчиш;
- сурогаи воқеи объекти гузаронидани санчиш;
- давраи санчиш (бо нишон додани санаи оғоз ва анҷоми давра);
- давомнокии санчиш (бо нишон додани санаи оғоз ва анҷоми санчиш).

7. Санчиши якҷоя аз ҷониби мақомоти санчишӣ танҳо дар доираи нақшай солонаи мақоми санчишӣ гузаронида шуда, мақомоти мазкур ўҳдадоранд қарори алоҳидаро дар бораи таъини санчиш ба расмият дароранд.

8. Дар ҳолати мавҷуд набудани нақшай солонаи тасдиқшудаи гузаронидани санчишҳои нақшавӣ мақоми санчишӣ барои гузаронидани намуди санчиши фаъолияти субъекти хоҷагидор, ба истиснои санчишҳое, ки бо аризай ҳаттии худи субъекти хоҷагидор гузаронида мешаванд, ҳуқуқ надорад.

9. Санчиши нақшавӣ бо риояи талаботи пешбининамудаи қисми 4 моддаи 13 Қонуни мазкур гузаронида мешавад.

Моддаи 19. Санчиши гайринақшавӣ

1. Санчиши гайринақшавӣ дар ҳолатҳои зерин гузаронида мешавад:

- бо ташаббуси субъекти хоҷагидор дар асоси аризай ҳаттии он;
- ба мақомоти санчишӣ ворид шудани муроҷиати шахсони воқеӣ ва ҳуқуқӣ, маълумот аз мақомоти ҳокимияти давлатӣ оид ба далелҳои расонидан ё эҳтимолияти баланди расонидани зарари ҷиддӣ ба ҳаёт ва саломатии аҳолӣ, муҳити зист, амнияти миллӣ, инчунин ба миён омадани ҳолатҳои фавқулоддаи дорои ҳусусияти табиӣ ва техногенӣ;
- бо супориши Ҳукумати Ҷумҳурии Тоҷикистон, аз ҷумла бо мақсади пешгирии ба вучуд омадани ҳолатҳои фавқулодда;
- дар ҳолати мавҷуд будани парвандаи чиноятӣ.

2. Аризай ба мақоми санчишій ирсолгардида, ки тибқи он муайян кардани наасаб, ном, номи падар ва маҳалли қойғиршавии шахси ба мақоми санчишій муроциаткарда гайриимкон аст, барои гузаронидани санчиш асос шуда наметавонад.

3. Гузаронидани санчиши гайринақшавӣ бо асосҳои дигар манъ аст.

4. Санчиши гайринақшавӣ дар асоси қарори (фармоиши, амри) роҳбари мақоми санчишій гузаронида мешавад. Санчиши гайринақшавӣ танҳо аз рӯи масъалаҳое гузаронида мешавад, ки барои гузаронидани ин намуди санчиш асос шудаанд. Дар вакти гузаронидани санчиши гайринақшавӣ мақомоти санчишій уҳдадоранд, ки ба субъекти хочагидор оид ба шикоятҳои ҷойдошта маълумоти дақиқ ва асоснок пешниҳод намоянд.

5. Ба санцидани масъалаҳое, ки асоси гузаронидани санчиши гайринақшавӣ нестанд ва дар номгӯи саволҳои санчишій пешбинӣ нашудаанд, роҳ дода намешавад.

6. Шумораи санчишҳои гайринақшавии гузаронидашаванда нисбат ба шумораи умумии санчишҳои гузаронидашавандай мақомоти санчишій набояд аз 10 % (фоиз) зиёд бошад. Дар ҳолати аз фоизи муқарраршуда зиёд шудани санчишҳо онҳо бо розигии Шӯрои ҳамоҳангсозии фаъолияти мақомоти санчишій гузаронида мешаванд.

7. Агар дар натиҷаи гузаронидани санчиши гайринақшавӣ муайян карда шавад, ки дар фаъолияти субъекти хочагидор камбудиҳои ҷидди ҷой дошта, фаъолияти он мавриди санчиши нақшавӣ қарор гирифтааст, шахси мансабдоре, ки санчиши нақшавиро гузаронидааст, ба ҷавобгарӣ қашид мешавад.

8. Санчишҳои гайринақшавӣ бо риояи талаботи пешбининамудаи қисми 4 моддаи 13 Қонуни мазкур гузаронида мешаванд.

Моддаи 20. Санчиши иловагӣ

1. Санчиши иловагӣ танҳо дар ҳолати аз натиҷаи санчиш розӣ набудани субъекти хочагидор гузаронида мешавад.

2. Ҳангоми гузаронидани санчиши иловагӣ гузаронидани санчиш аз рӯи ҳамаи масъалаҳои санчиши нақшавӣ манъ аст.

Танҳо масъалаҳои дар шикояти субъекти хоҷагидор зикргардида мавриди санчиши иловагӣ қарор дода мешаванд.

3. Шикояти субъектҳои хоҷагидор бояд дар мӯҳлати на дертар аз 10 рӯзи корӣ аз рӯзи қабули шикоят аз ҷониби мақоми санчишӣ баррасӣ гардида, нисбати он қарори асоснок қабул карда шавад.

4. Санчиши иловагӣ бо риояи талаботи пешбининамудаи қисми 4 моддаи 13 Қонуни мазкур гузаронида мешавад.

Моддаи 21. Санчиши такрорӣ

1. Санчиши такрорӣ дар доираи талаботи расмӣ дар бораи бартараф кардани камбудиҳои дар раванди санчиши қаблӣ ошкоргардида гузаронида мешавад.

2. Санчиши такрорӣ пас аз ба охир расидани муҳлате, ки ба субъекти хоҷагидор барои бартараф кардани камбудиҳо дода шудааст, на дертар аз 10 рӯзи ба охир расидани муҳлати зикршуда ва танҳо нисбати камбудиҳои ислоҳшуда гузаронида мешавад.

3. Субъекти хоҷагидор бо дарҳости мақоми санчишӣ дар бораи камбудиҳои ислоҳшуда маълумот пешниҳод менамояд.

4. Қарор дар бораи гузаронидани санчиши такрорӣ танҳо дар ҳолати мавҷуд будани дараҷаи эҳтимолияти расонидани зарари назаррас ба ҳаёт ва саломатии аҳолӣ ва муҳити зист аз ҷониби роҳбари мақоми санчишӣ қабул карда мешавад.

5. Мақоми санчишӣ субъекти хоҷагидорро дар бораи гузаронидани санчиши такрорӣ дар муҳлати се рӯзи корӣ пеш аз оғози санчиши такрорӣ огоҳ менамояд.

6. Ҳангоми муроҷиат намудани субъекти хоҷагидор ба мақомоти санчишӣ дар бораи гузаронидани санчиши такрорӣ қарори роҳбари мақоми санчишӣ дар бораи санчиш бояд дар давоми се рӯзи корӣ аз лаҳзаи ворид гардидани чунин муроҷиат қабул карда шавад.

7. Санчиши такрорӣ бо риояи талаботи пешбининамудаи қисми 4 моддаи 13 Қонуни мазкур гузаронида мешавад.

Моддаи 22. Даврияти санчишҳои фаъолияти субъектҳои хоҷагидор

1. Санчиши фаъолияти субъектҳои хочагидор, ба истиснои санчишҳои гайринақшавӣ, танҳо бо назардошти дараҷаи таваккалнокӣ, ки тибқи моддаи 11 Қонуни мазкур муайян карда шудааст, гузаронида мешавад.

2. Вобаста ба дараҷаи таваккалнокӣ санчишҳои нақшавӣ мутобиқи даврияти зерин гузаронида мешаванд:

- на зиёда аз ду маротиба дар як сол барои субъектҳои хочагидори дараҷаи таваккалнокиашон баланд;

- на зиёда аз як маротиба дар се сол барои субъектҳои хочагидори дараҷаи таваккалнокиашон миёна;

- на зиёда аз як маротиба дар панҷ сол барои субъектҳои хочагидори дараҷаи таваккалнокиашон паст.

3. Даврияти санчишҳои объектҳои мушаххас бо назардошти дараҷаи таваккалнокии он аз ҷониби мақомоти санчишӣ дар нақшай солонаи гузаронидани санчишҳо муайян мегардад.

4. Санчиши нақшавии аввалини фаъолияти субъекти хочагидори навтаъсис, ба истиснои субъектҳои хочагидори дараҷаи таваккалнокиашон баланд, танҳо баъди сипарӣ гардидани ду сол пас аз лаҳзай бақайдгирии давлатии он гузаронида шуда, ду соли аввали фаъолияти субъекти мазкур мавриди санчиш қарор дода намешавад.

5. Агар то гузаштани муҳлати дар қисми 4 ҳамин модда нишондодашуда фаъолияти субъекти хочагидор қатъ гардад (аз нав ташкил карда ё барҳам дода шавад), фаъолияти молиявии субъекти хочагидор, намояндагиҳо ва филиалҳои он дар доираи санчиши фаъолияти худи субъекти хочагидор гузаронида мешавад.

6. Мавзӯи санчиши як мақоми санчишӣ наметавонад аз ҷониби мақоми дигари санчишӣ такрор карда шавад ва чунин санчиш метавонад дар асосҳои зерин гузаронида шавад:

- аризай худи субъекти хочагидор;

- ҳабари мақоме, ки оид ба азнавташкилдихӣ ё барҳамдихии субъекти хочагидор қарор қабул кардааст;

- иттилооти мақоме, ки азнавташкилдихӣ ё барҳамдихии шахси ҳуқуқиро амалий намудааст.

7. Дар давоми ду соли аввали фаъолияти субъекти хочагидор ҷораҳои мучозот нисбати он метавонанд танҳо дар ҳолатҳои

истисной истифода шаванд, агар фаъолияти субъекти мазкур мутобики қонунгузории Ҷумҳурии Тоҷикистон бо воситаҳои дигар таъмин шуда натавонад ва танҳо дар ҳолати зарурат ва ногузир будани пешгирии расонидани зарар ба ҳаёт ва саломатии аҳолӣ ё муҳити зист, дар ҳолате ки чунин зарар таҳди迪 ҷиддӣ дошта бошад.

8. Дар ҳолати ташрифи шахсони мансабдори мақомоти санчишӣ тибқи муқаррароти қисми 1 ҳамин модда маълумоти зарурӣ бо риояи талаботи пешбининамудаи қисми 4 моддаи 13 Қонуни мазкур дар дафтари бақайдгирии санчишҳо сабт карда мешавад.

Моддаи 23. Машваратдиҳӣ ва расонидани кумаки методӣ ба субъекти хочагидори навтаъсис

1. Шахсони мансабдори мақоми санчишӣ ба субъекти хочагидори навтаъсис дар давоми ду соли аввали фаъолияти он танҳо барои додани машварат ва расонидани кӯмаки методӣ оид ба масъалаҳои мавзӯи санчиши онҳо ташриф меоранд.

2. Дар мӯҳлати озодкунӣ аз санчишҳои пешбининамудаи қисми 4 моддаи 22 Қонуни мазкур субъекти хочагидори навтаъсис аз ичрои ӯҳдадориҳои муқаррарнамудаи қонунгузории Ҷумҳурии Тоҷикистон, ки риояи онҳо мутобики ҳамин Қонун бояд санцида шаванд, озод карда намешавад.

Моддаи 24. Огоҳинома дар бораи санчиш

1. Бо мақсади гузаронидани санчиш, ба истиснои гузаронидани санчиш бо қарори Ҳукумати Ҷумҳурии Тоҷикистон, мақоми санчишӣ субъекти хочагидорро аз санчиши гузаронидашаванд дар мӯҳлати панҷ рӯзи корӣ қабл аз оғози санчиш ба таври хаттӣ огоҳ менамояд. Огоҳиномаи хаттӣ шарти асосии гузаронидани санчиш буда, мақомоти санчишӣ на дертар аз даҳ рӯзи корӣ аз рӯзи қабули огоҳинома ҳукуқи оғоз намудани санчишро доранд.

2. Дар огоҳинома дар бораи гузаронидани санчиш масъалаҳои зерин бояд зикр карда шаванд:

- номи мақоми санчишӣ, насаб, ном, номи падари шахси мансабдори мақоми санчишӣ ва сурогаи маҳалли зисти он, рақами шаҳодатномаи хизматӣ;

- асос барои гузаронидани санчиш;
- мавзӯъ, мақсад ва объектҳои санчиш;
- санаи оғоз ва анҷоми гузаронидани санчиш;
- номи субъекти хочагидоре, ки фаъолияти он мавриди санчиш қарор дода мешавад.

3. Огоҳинома ба роҳбари субъекти хочагидор ё ба шахси ваколатдор шахсан ё тавассути почта бо мактуби фармоишӣ ва огоҳиномаи почта ё мустақиман бо имзо супорида мешавад. Роҳбар ё шахси ваколатдори субъекти хочагидор баъди гирифтани огоҳинома вазифадор аст дар объекти санцидашаванд дар вақти барои оғози санчиш таъингардида ҳозир бошанд.

4. Агар субъекти хочагидор бо сабабҳои узрнок оғози санчишро дар рӯз ва вақти дар огоҳинома муқарраргардида таъмин карда натавонад, он уҳдадор аст ба мақоми санчишӣ дар ин хусус на дертар аз ду рӯз то оғози санчиш хабар дода, сана ва вақти барои тарафҳо мувофиқро барои оғози санчиш мувофиқа намояд.

5. Субъекти хочагидор дар сурати нагирифтани огоҳинома дар бораи гузаронидани санчиш ҳуқуқ дорад шахси мансабдори мақоми санчишро барои гузаронидани санчиш роҳ надиҳад.

6. Агар мақоми санчишӣ субъекти хочагидорро дар бораи санчиши гузаронидашаванд ба таври хаттӣ оғоҳ насозад, қарор аз рӯи натиҷаҳои санчиш беэътибор буда, оқибати ҳуқуқӣ надорад.

Моддаи 25. Номгӯи масъалаҳои назоратие, ки аз рӯи онҳо санчиш гузаронида мешавад

1. Санчиш тибқи номгӯи масъалаҳои назоратие, ки аз ҷониби мақомоти санчишӣ мутобиқи талаботи муқаррарнамудаи Қонуни мазкур тасдиқ шудааст, гузаронида мешавад.

2. Номгӯи масъалаҳои назоратие, ки аз рӯи онҳо санчиш гузаронида мешавад, ба субъекти хочагидор ҳамзамон бо огоҳинома дар бораи санчиш супорида мешавад. Ба субъекти хочагидор насупоридани номгӯи масъалаҳои назоратӣ ҳамзамон бо огоҳинома дар бораи санчиш боиси беэътибор гардидани қарор аз рӯи натиҷаҳои санчиш мегардад.

3. Санчиши фаъолияти субъекти хоҷагидор аз рӯи номгӯи масъалаҳои назоратӣ гузаронида шуда, аз доираи он баромадан манъ аст. Номгӯи масъалаҳои назоратӣ бояд талаботи асосии қонунгузории Ҷумҳурии Тоҷикистонро дар бар гирад, ки метавонанд ба ҳаёт ва саломатии одамон, бехатарии ҷамъиятӣ, моликият, ҳифзи муҳити зист таҳдид кунанд ё зарари бевоситаи назаррас расонанд.

4. Ҳангоми таҳияи номгӯи масъалаҳои назоратӣ мақомоти санчиши метавонанд бо субъектҳои хоҷагидор ё ассотсиатсияҳои даҳлдор барои ба инобат гирифтани ақидаи онҳо машварат мегузаронанд.

5. Номгӯи масъалаҳои назоратӣ ҳар сол бояд бо назардошти тағиирот дар қонунгузории Ҷумҳурии Тоҷикистон ва таклифҳои пешниҳоднамудаи шахсони мансабдори мақомоти санчишӣ ва субъектҳои хоҷагидор аз нав дида баромада шавад.

6. Масъалаҳо дар номгӯи масъалаҳои назоратӣ барои риояи минбаъдаи онҳо аз ҷониби субъектҳои хоҷагидор бояд дақиқ, возеҳ ва дастрас ифода карда шаванд.

7. Номгӯи масъалаҳои назоратӣ қисми ҷудонашавандай санади санчиш буда, бояд дар сомонаи расмии мақоми санчишӣ ҷойгир карда шавад.

Моддаи 26. Давомнокӣ ва мӯҳлати гузаронидани санчиш

1. Мӯҳлати гузаронидани санчиши молиявии фаъолияти шахси ҳуқуқӣ набояд аз бист рӯзи корӣ зиёд бошад.

2. Муҳлати гузаронидани санчиши молиявии фаъолияти соҳибкори инфириodie, ки фаъолияти худро дар асоси шаҳодатнома амалӣ менамояд, набояд аз панҷ рӯзи корӣ ва соҳибкори инфириodie, ки фаъолияти худро дар асоси патент амалӣ менамояд, набояд аз ду рӯзи тақвимӣ зиёд бошад.

3. Санчиши фаъолияти субъектҳои хоҷагидор дар мӯҳлати на зиёдтар аз 10 рӯзи кори барои субъектҳои соҳибкории калон, 5 рӯзи кори барои субъектҳои соҳибкории миёна ва 2 рӯзи корӣ барои субъектҳои соҳибкории хурд гузаронида мешавад.

4. Дар ҳолатҳои истиснӣ ба монанди фалокат, беморӣ, фавти шахси масъул ва ҳолатҳои дигари рафънопазир - бо қарори роҳбари мақоми санчишӣ муҳлати пешбининамудаи қисмҳои 1, 2 ва 3 ҳамин модда як маротиба ба муҳлати на зиёда аз сеяки

муҳлати асосии гузаронидани санчиш тамдид карда мешавад. Дар сурати мавҷуд набудани ҳуччатҳои тасдиқунанда дар хусуси тамиди муҳлати мазкур санчиши минбаъдаи фаъолияти субъекти хоҷагидор манъ аст.

5. Санчиш танҳо дар вақти кори ва рӯзҳои кории субъекти хоҷагидор гузаронида мешавад, ба истиснои санчиши гайринақшавӣ.

Моддаи 27. Манъи такроран гузаронидани санчиш аз тарафи мақомоти санчиши сатҳи гуногун ё мақомоти дигари санчиш

1. Гузаронидани санчиши фаъолияти субъектҳои хоҷагидор аз рӯи масъалаҳое, ки қаблан аз ҷониби мақоми санчиши сатҳи дигар ё мақоми дигари санчиши дар давраи санчиш муқарраргардида гузаронида шудааст, манъ аст.

2. Мақоми санчишӣ салоҳияти ҳар яке аз сатҳҳои мақомоти санчишро оид ба гузаронидани санчиши фаъолияти субъектҳои хоҷагидор муайян менамояд.

3. Дар ҳолате, ки санчиши фаъолияти субъекти хоҷагидор аз ҷониби мақоми санчиши як сатҳ (ҷумҳурияйӣ, вилоятӣ, шаҳрӣ ё ноҳияйӣ) гузаронида шавад, ба мақоми санчиши сатҳи дигар гузаронидани санчиши ҳамон як субъекти хоҷагидор манъ аст.

4. Мақомоти ҳифзи ҳуқуқ набояд санчишҳои аз ҷониби мақомоти дигари санчиш гузаронидашударо такроран гузаронанд, ба истиснои талаботи пешбининамудаи сарҳати ҷоруми қисми 1 моддаи 19 Қонуни мазкур.

Моддаи 28. Анҷоми санчиш

1. Баъди анҷоми санчиш, сарфи назар аз натиҷаҳои он, шахси мансабдори мақоми санчишӣ санад тартиб дода, дар он маълумоти зеринро қайд менамояд:

- маҳалли гузаронидани санчиш, санаи таҳияи санад;
- мавзӯи санчиш;
- вазифа, нараб, ном, номи падари шахсони мансабдори мақоми санчишӣ, ки санчиш гузаронидаанд;
- нараб, ном, номи падари соҳибкори инфиродии санцидашуда ё номи пурраи шахси ҳуқуқӣ;

- маълумот оид ба санчиши қаблӣ;
 - давраи санцидашаванд ва маълумоти умумӣ оид ба хӯҷатҳое (объектҳое), ки субъекти хочагидор барои гузаронидани санчиш пешниҳод намудааст;
 - натиҷаҳои санчиш;
 - дар ҳолати ошкор гардидани камбудиҳо - шарҳи муфассали онҳо бо истинод бамеъёри дахлдори санади меъёрии ҳуқуқи.
2. Анҷоми санчиш рӯзи ба субъекти хочагидор супоридани санади санчиш ё санаи ба он фиристодани санади санчиш бо мактуби фармоиши ва огоҳинома, лекин на дертар аз панҷ рӯзи корӣ аз муҳлати дар қарор зикргардида, ҳисобида мешавад.
3. Ба санади санчиш нусхаҳои зарурии хӯҷатҳо, ҳисобҳои анҷомдодаи шахси мансабдори мақоми санчиши ва маводи дигари дар раванди санчиши гузаронидашуда бадастомада замима карда мешаванд.
4. Санади санчиш ба микдори на кам аз ду нусха таҳия гардида, аз ҷониби шахси мансабдори мақоми санчишӣ, ки санчиши дахлдорро гузаронидааст, имзо карда мешавад.
5. Як нусхай санади санчиш ба субъекти хочагидор дар давоми панҷ рӯзикорӣ супурда мешавад. Ҳангоми гирифтани санади санчиш роҳбари субъекти хочагидор уҳдадор аст, ки дар нусхай дигари санад дар ҳусуси гирифтани он қайд ворид намуда, имзо гузорад.
6. Агар роҳбари субъекти хочагидор гирифтани санади санчиширо рад намуда бошад, дар ин бора дар нусхай санади санчишӣ барои мақомоти санчишӣ пешбинигардида қайд ворид намуда, бо имзои шахси мансабдори санчиши дахлдорро анҷомдода тасдиқ карда мешавад. Дар чунин ҳолат санади санчиш бо мактуби фармоишӣ ва огоҳинома ба субъекти хочагидор фиристода мешавад.
7. Дар сурати ошкор гардидани содиршавии ҷиноят дар рафти фаъолияти субъекти хочагидор нусхай санад ва маводи натиҷаи санчиш аз рӯи тобеият барои қабули қарор ба мақомоти ҳифзи ҳуқуқи дахлдор фиристонида мешаванд.

Моддаи 29. Қарор аз рӯи натиҷаҳои санчиш

1. Баъди анҷоми ҳар як санчиш дар асоси натиҷаҳое, ки дар санади санчиш дарҷ гардидаанд, мақоми санчишӣ бо имзои

роҳбар ё шахси ивазкунандай у аз рӯи натиҷаҳои санчиш қарор қабул менамояд, ки он дар муҳлати панҷ рӯзи корӣ баъди рӯзи анҷоми санчиш ба субъекти хоҷагидор дода мешавад.

2. Қарор бояд маълумоти зеринро дар бар гирад:

- сана ва рақами бақайдгирии қарор ва санади санчиш;
- насаб, ном, номи падари соҳибкори инфириодӣ ё номи пурраи шахси ҳуқуқӣ;
- мавзӯи санчиши гузаронидашуда;
- чораи андешидашаванд, агар камбуниҳо ошкор гардида бошанд;
- талабот оид ба рафъи камбуниҳо ошкоргардида дар сурати ошкор гардидани онҳо;
- муҳлат, маҳал ва тартиби шикоят овардан нисбат ба қарор.

3. Дар ҳолати ошкор нагардидани камбуниҳо баъди анҷоми санчиш ба қарор қайди даҳлдор ворид карда мешавад.

4. Қарор аз рӯи натиҷаҳои санчиш дар ҳолатҳос, ки дар моддаи 16 Қонуни мазкур пешбинӣ гардидаанд, беэътибор дониста мешавад.

5. Аз рӯи натиҷаи гузаронидани санчиш мақомоти санчишӣ ҳар шашмоҳа ба Шӯрои ҳамоҳангсозии фаъолияти мақомоти санчишӣ дар бораи санчишҳои гузаронидашуда маълумоти даҳлдор пешниҳод менамояд.

Моддаи 30. Мувакқатан боздоштани фаъолияти субъекти хоҷагидор

1. Дар рафти санчиш ҳангоми мавҷуд будани асосҳои зерин шахси мансабдори мақоми санчишӣ дар бораи мувакқатан боздоштани фаъолияти субъекти хоҷагидор қарор қабул менамояд:

- ошкор гардидани анҷоми фаъолияти субъекти хоҷагидор, ки ба қонунгузории Ҷумҳурии Тоҷикистон мутобиқ набуда, бевосита боиси хатари ҷиддӣ гардида, метавонад ба ҳаёт ва саломатии аҳолӣ ва муҳити зист зарар расонад;

- таҳди迪 дар натиҷаи амалӣ намудани фаъолият ба миён омада, ки бо назардошти ногузирои хатар ва бузургии эҳтимолияти он дар сурати имкон надоштани субъекти

хочагидор барои тибқи қонунгузории Ҷумҳурии Тоҷикистон амалӣ намудани фаъолияти худ онро бояд фавран боздорад.

2. Шахси мансабдори мақоми санчишӣ бояд танҳо он фаъолияти субъекти хочагидорро муваққатан боздорад, ки боиси расонидани

зарари назаррас ба ҳаёт ва саломатии аҳолӣ ё муҳити зист шуда метавонад.

3. Дар ҳолати муваққатан боздоштани фаъолияти субъекти хочагидор чораҳои гузоштани мӯҳр (штамп), суратгирий, банаворгирий ва дигар усулҳое, ки қонунгузории Ҷумҳурии Тоҷикистон манъ накардааст, метавонанд истифода карда шаванд.

4. Муҳлати дар қарор оид ба муваққатан боздоштани фаъолияти субъекти хочагидор қайдгардида набояд аз се моҳ зиёд бошад.

5. Қарор дар бораи муваққатан боздоштани фаъолияти субъекти хочагидор маълумоти зеринродар бар мегирад:

- сана ва рақами қарор;
- номи мақоми санчишӣ ва номи субъекти хочагидор;
- асос барои муваққатан боздоштани фаъолияти субъекти хочагидор;
- номгӯи фаъолияти боздошташуда;
- номгӯй ва миқдори молу мулк, таҷхизот барои истеҳсолот;
- чораҳое, ки бояд барои бартараф кардани ҳуқуқвайронкуни андешпида шаванд;
- муҳлат барои бартараф намудани ҳуқуқвайронкуни ва муҳлате, ки фаъолияти субъекти хочагидор муваққатан боздошта мешавад.

6. Шахси мансабдбри мақоми санчишӣ, ки дар бораи муваққатан боздоштани фаъолияти субъекти хочагидор қарор қабул кардааст, роҳбари мақоми санчишро дар ин хусус огоҳ менамояд.

7. Субъекти хочагидор метавонад аз рӯи қарор дар бораи муваққатан боздоштани фаъолияти субъекти хочагидор ба суд, мақомоти прокуратура ё ба тариқи маъмурӣ шикоят намояд.

8. Дар ҳолате, ки субъекти хоҷагидор камбудиҳои ошкоргардидаро пеш аз муҳлати дар қарор дар бораи муваққатан боздоштани фаъолияти субъекти хоҷагидор зикргардида бартараф намояд, роҳбари мақоми санчиши дар давоми 3 рӯз аз лаҳзаи қабули аризai субъекти хоҷагидор дар бораи барқарор намудани фаъолият тибқи аризai он қарор қабул менамояд.

Моддаи 31. Гирифтани намунаҳо барои гузаронидани ташхис

1. Гирифтани намунаҳои маҳсулот барои гузаронидани ташхис танҳо дар ҳолати гайриимкон будани муайянкуни масъалаи бехатарии маҳсулот аз рӯи натиҷаи муоинаи он амали карда мешавад. Дар ин ҳолат мақоми санчиши дар бораи гирифтани намунаҳо санад тартиб медиҳад, ки дар он ҳолатҳои зерин нишон дода мешаванд:

- маҳал ва санаи тартиб додани он;
- номгӯй ва маҳалли ҷоигиршавии субъекти санцидашаванда, ки намунаи маҳсулоти он гирифта мешавад;
- мансаб, насаб, ном ва номи падари шахси ваколатдори субъекти хоҷагидори санцидашаванда;
- мансаб, насаб, ном ва номи падари шахси мансабдоре, ки намунаи маҳсулотро мегирад;
- асос ва талабот барои гирифтани намунаи маҳсулот;
- номгӯй ва миқдори намунаи маҳсулоти гирифташуда бо зикр кардани истеҳсолкунанда, санаи истеҳсол, силсилаи (рақами) дастаи мол, арзиши умумии намунаҳо;
- сана ва вакти гирифтани намунаи маҳсулот.

2. Мақоми санчиши гирифтани намунаҳоро ба миқдоре, ки ҳуҷҷатҳои меъёрию техникии маҳсулот барои гузаронидани ташхис муқаррар намудаанд, амалӣ менамояд.

3. Санади гирифтани намунаҳои маҳсулот дар се нусха тартиб дода мешавад. Ҳамаи нусхаҳои санад аз ҷониби шахси мансабдори тартибдода, ки намунаи маҳсулотро гирифтааст ва роҳбар ё намояндаи субъекти хоҷагидори санцидашаванда имзо карда мешаванд. Як нусхаи санади гирифтани намунаи маҳсулот бо роҳҳат ва намунаи маҳсулоти бо тартиби муқарраргардида гирифташуда ба ташкилоте фиристода мешавад, ки тибқи

қонунгузории Ҷумҳурии Тоҷикистон барои гузаронидани ташхис ваколатдор шудааст. Нусҳай дуюми санади гирифтани намунаи маҳсулот дар ихтиёри субъекти хочагидор мемонад. Нусҳай сеюми санади гирифтани намунаи маҳсулотро шахси мансабдори мақоми санчишӣ, ки намунаи маҳсулотро гирифтааст, нигоҳ медорад. Фурӯш ва ба муомилот баровардани молу маҳсулоте, ки аз он барои ташхис намуна гирифта шудааст, то муайян гардидани натиҷаи ташхис манъ аст.

4. Шароити нигоҳдорӣ ва ҳамлу нақли намунаи маҳсулоти гирифташуда набояд нишондиҳандаҳоеро, ки аз рӯи онҳо ташхиси намунаҳо гузаронида мешавад, тағиیر дихад. Шахси мансабдори мақоми санчишӣ, ки намунаи маҳсулотро барои озмоиш гирифтааст, амният ва сари вақт ба ҷойи гузаронидани ташхис расонидани онро таъмин менамояд. Субъекти хочагидори санцидашаванда ҳуқуқ дорад ҳангоми гирифтани намунаҳо норозигӣ изҳор намояд.

5. Дар ҳолати номураттабии раванди мұтадили истеҳсолот, ки бо гирифтани намунаи маҳсулот алоқаманд аст, намунаи маҳсулот пас аз гузаронидани ташхис бояд баргардонида шавад.

6. Ҳарочоти марбут ба гирифтани намунаи маҳсулот аз тарафи мақоми санчишӣ маблағузорӣ карда мешавад. Мақоми ваколатдори давлатӣ оид ба масъалаҳои молиявӣ расмиёти амалий намудани пардоҳти ҳарочоти марбут ба гирифтани намунаи маҳсулотро тасдиқ менамояд.

7. Дар ҳолати бо натиҷаҳои ташхис тасдиқ гардидани далели вайронкунии талаботи муқаррарнамудаи қонунгузории Ҷумҳурии Тоҷикистон аз ҷониби субъекти хочагидор, он вазифадор аст, ки ҳарочоти марбут ба гузаронидани ташхисро мувофиқи тартиби муқаррарнамудаи қонунгузории Ҷумҳурии Тоҷикистон ҷуброн намояд.

8. Мақомоти санчишӣ бояд хulosai мақомоти дигари санчиш ва натиҷаи ташхисро, ки дар озмоишгоҳҳои аккредитатсияшудаи мақомоти санчишӣ гузаронида шудааст, эътироф намоянд.

БОБИ 3. ҲУҚУҚ ВА УҲДАДОРИҲОИ СУБЪЕКТҲОИ ХОҶАГИДОР ВА ШАҲСОНИ МАНСАБДОРИ МАҚОМОТИ САНЧИШӢ

Моддаи 32. Ҳуқуқ ва уҳдадориҳои субъектҳои хочагидор

1. Субъектҳои хочагидор ҳуқуқ доранд:

- дар бораи санчиши гузаронидашаванд маълумот гиранд;
- аз шахсони мансабдори мақомоти санчишӣ асосҳои гузаронидани санчишро талаб намоянд, бо ҳуҷҷатҳои тасдиқунандай шахсияти узви гурӯҳи санчишӣ шинос шаванд;
- шахсонеро, ки дар бораи гузаронидани санчиш қарори дахлдор надоранд ва ё онҳо дар дафтари бақайдгирии санчишҳо маълумоти дахлдор ворид накардаанд ва ё муҳлати дар қарор зикргардидаи онҳо фаро нарасида ва ё гузаштааст, ба санчиш роҳ надиҳанд;
- талаботи шахсони мансабдори мақомоти санчишро оид ба масъалаҳое, ки ба салоҳияти онҳо мансуб нестанд, ичро накунанд ва онҳоро бо маводе, ки ба мавзӯи санчиш дахл надоранд, шинос накунанд;
- аз мақомоти санчишӣ нусҳаи санади санчишро дар давоми панҷ рӯзи корӣ баъди анҷоми санчиш талаб намоянд ва гиранд;
- бо тартиби мукаррарнамудаи қонунгузории Ҷумҳурии Тоҷикистон аз мақоми санчишӣ ҷуброни зиёни дар натиҷаи амалҳои гайриқонуни шахсони мансабдори он ҳангоми гузаронидани санчиш расонидашударо талаб намоянд;
- ба шахси мансабдори мақоми санчишӣ шарҳу эзоҳро оид ба масъалаҳои вобаста ба санчиш ва натиҷаҳои он пешниҳод кунанд;
- бо тартибин мукаррарнамудаи қонунгузории Ҷумҳурии Тоҷикистон нисбати натиҷаҳои санчиш шикоят намоянд;
- бо мақсади ҳифзи ҳуқуқу манфиатҳои қонуни худ дар раванди гузаронидани санчиш ва аз рӯи натиҷаҳои он мутахассисон ва намояндагони ассотсиатсияҳоеро, ки аъзои онҳо мебошанд, инчунин дигар ташкилоти ҷамъиятиро ҷалб намоянд.

2. Субъектҳои хочагидор уҳдадоранд:

- шахсони мансабдори мақомоти санчишро дар сурати доштани қарор дар бораи гузаронидани санчиш ва аз ҷониби онҳо пешниҳод гардидани шаҳодатномаи хизматӣ ва ворид намудани сабтҳои дахлдор ба дафтари бақайдгирии санчишҳо ба объектҳои дахлдори санчиш роҳ диҳанд;

- дар асоси талаботи асосноки шахсони мансабдори мақомоти санчишӣ мавод ва ҳуччатҳоеро, ки барои гузаронидани санчиш зарур мебошанд, пешниҳод намоянд;
- қарорҳои мақомоти санчишро дар бораи дар муҳлатҳои муқарраршуда бартараф намудани ҳуқуқвайронкуниҳо, ба истиснои ҳолатҳои пешниҳод намудани шикоят аз рӯи қарори мақоми санчишӣ, ичро намоянд;
- ба шахсони мансабдори мақомоти санчишӣ дар ичрои ӯҳдадориҳои хизматии онҳо мусоидат намоянд;
- ба оғози санчиш дар сана ва дар вақти муқарраргардида монеъ нашаванд;
- бо тартиби муқарраргардида ба дафтари бақайдгирии санчишҳо маълумоти дахлдор ворид намоянд.

Моддаи 33. Ҳуқуқ ва ӯҳдадориҳои шахсони мансабдори мақомоти санчишӣ

1. Шахсони мансабдори мақомоти санчишӣ ҳуқуқ доранд:
 - ба ҳудуди объектҳои субъекти хочагидор бо ҳамроҳии намояндаи субъекти хочагидор ворид шаванд;
 - аз субъекти хочагидори санцидашаванда ҳуччатҳои заруриеро, ки бевосита бо гузаронидани санчиш алоқаманданд, талаб намуда, аз онҳо иқтибос ва нусха гиранд;
 - аз роҳбари субъекти хочагидор оид ба масъалаҳои вобаста ба мавзӯи санчиши фаъолияти он баёноти хаттӣ талаб намоянд;
 - намунаҳоро дар асоси санади хаттии тартибдодаи тарафҳо ба миқдоре, ки барои гузаронидани санчиш зарур аст, гиранд ва новобаста ба намуди намуна, онҳоро баъди анҷоми санчиш дар асоси ӯҳдадории хаттӣ баргардонанд;
 - ба ҷараёни санчиши субъекти хочагидорӣ коршиносону (мутахассисону) машваратчиёнро ҷалб намоянд.
2. Шахсони мансабдори мақомоти санчишӣ ҳангоми гузаронидани санчиши фаъолияти субъектҳои хочагидор ӯҳдадоранд:
 - қонунгузории Ҷумҳурии Тоҷикистон ва ҳуқуқҳои субъекти хочагидорро риоя намоянд;
 - санчишҳоро бо тартиби пешбининамудаи Қонуни мазкур гузаронанд;

- ба субъектҳои хочагидори санцидашаванда қарор дар бораи гузаронидани санчиш, шаҳодатномаи хизматӣ ва дигар ҳуҷҷатҳои заруриро пешниҳод намоянд;
- бо тартиби муқарраргардида ба дафтари бақайдгирии санчишҳо маълумот ворид намоянд;
- то оғози санчиш ҳуқуқ ва уҳдадориҳои субъектҳои хочагидори санцидашаванда, инчунин ҳуқуқ ва уҳдадориҳои ҳудро вобаста ба гузаронидани санчиш фаҳмонида диҳанд;
- ба иштирок намудани намояндагони субъекти хочагидор ҳангоми гузаронидани санчиш монеъ нашаванд ва оид ба масъалаҳои вобаста ба мавзӯи санчиш ба онҳо шарҳ диҳанд;
- нигоҳдории микдор ва сифати ҳуҷҷатҳо, намунаҳои таҷрибай ва маводи дигари муваққатан гирифташуда, инчунин сари вақт баргардонидани онҳоро таъмин намоянд;
- мавзуъ ва моҳияти камбузиҳои ошкоргардида ва чораҳои бартараф намудани онҳоро ба субъектҳои хочагидор шарҳ дода, ба пинҳон кардани онҳо роҳ надиҳанд;
- барои фаъолияти субъектҳои хочагидор монеъ нашаванд;
- аз ҳудуди субъекти хочагидори санцидашаванда ҳуҷҷатҳои санцидашавандаро берун набароранд;
- ба субъектҳои хочагидори санцидашуда доир ба бартараф намудани камбузиҳои ошкоргардида дастурҳои асосноки иҷрояшон ҳатмиро диҳанд;
- риояи сирри давлатӣ, тичоратӣ ва сирри дигари бо қонун ҳифзшавандаро таъмин намоянд.

Моддаи 34. Маҳдудиятҳо ҳангоми гузаронидани санчиши фаъолияти субъектҳои хочагидор

Ба мақомоти санчишӣ ва шахсони мансабдори онҳо манъ мебошад:

- даҳолат намудан ба фаъолияти субъектҳои хочагидор оид ба масъалаҳои ба мавзӯи санчиш вобастанабуда;
- аз субъектҳои хочагидор дар шакли нақдӣ ситонидани пардохтҳои пешбининамудаи қонунгузории Ҷумҳурии Тоҷикистон, аз ҷумла ҷаримаҳо, фоизҳо;

- истифода бурдани далелҳои вучуд доштани камбудиҳо ҳамчун асос барои дахолат ё маҳдуд намудани фаъолияти субъектҳои хочагидор;
- анҷом додани амалҳое, ки ба фаъолияти истеҳсолию тиҷоратии субъектҳои хочагидор монеъ мешаванд;
- гузаронидани санчиш тибқи асосҳое, ки дар Қонуни мазкур пешбинӣ нашудаанд ва бе қарор оид ба гузаронидани санчиш;
- гузаронидани санчиш нисбати субъектҳои хочагидор, ки ба шахси мансабдори мақоми санчишӣ муносибатҳои хешутаборӣ доранд;
- гузаронидани санчиш ҳангоми набудани роҳбар ё намояндаи ваколатдори субъекти хочагидор;
- талаб намудани ҳуччатҳо, иттилоот, маълумот, намунаи маҳсулот, иёргирии озмоиши объектҳои муҳити атроф ва объектҳои муҳити истеҳсолот, агар онҳо объекти санчиш ё ба мавзӯи санчиш алоқаманд набошанд, инчунин мусодира намудани нусхаи аслии чунин ҳуччатҳо;
- гирифтани намунаҳои маҳсулот, иёргирии озмоиши объектҳои муҳити атроф ва объектҳои муҳити истеҳсолот барои гузаронидани таҳқиқот, озмоиш, ченқунии онҳо бе тартиб додани протоколҳо оид ба гирифтани намунаҳои зикргардида, иёргирӣ аз рӯи намунаи муқарраргардида ва зиёда аз микдори муқаррарнамудаи стандартҳои миллӣ, қоидаҳои гирифтани намуна, иёргирӣ ва усулҳои таҳқиқ, озмоиш, ченқунии онҳо ва регламентҳои техники;
- паҳн намудани маълумоте, ки дар натиҷаи гузаронидани санчиш дастрас шудааст ва он дорои сирри давлатӣ, тиҷоратӣ, хизматӣ ва дигар сирри бо қонун ҳифзшаванда мебошад, ба истиснои ҳолатҳои муқаррарнамудаи қонунгузории Ҷумҳурии Тоҷикистон;
- аз муҳлати муқарраргардида зиёд гузаронидани санчиш;
- ба субъектҳои хочагидор додани дастур ё пешниҳод дар бораи аз ҳисоби онҳо гузаронидани чорабиниҳои марбут ба санчиш.

БОБИ 4. НАҚШАИ СОЛОНА, ҲИСОБОТДИҲӢ, ОМУЗИШ ВА АРЗЁБИИ ФАЪОЛИЯТИ ШАҲСОНИ МАНСАБДОРИ МАҚОМОТИ САНЧИШӢ

Моддаи 35. Нақшай солонаи гузаронидани санчишҳои нақшавӣ

1. Мақомоти санчишӣ дар асоси таҳлили дараҷаи ҷойдоштаи мутобиқати фаъолияти субъектҳои хочагидор ба санадҳои меъёрии ҳуқуқии Ҷумҳурии Тоҷикистон, дониши субъектҳои хочагидор оид ба амалӣ намудани фаъолияти худ мутобиқи санадҳои меъёрии ҳуқуқӣ, арзёбии дараҷаи таваккалнокии фаъолияти субъекти хочагидор, сабабҳои риоя нагардидан ё ба таври зарурӣ риоя нагардидани талабот нисбати субъектҳои хочагидор муқаррарнамудаи қонунгузории Ҷумҳурии Тоҷикистон, инчунин дар асоси тадбирҳои қаблан андешидашуда ҷиҳати пешгирии қонунвайронкуни, ҷораҳои таъсиррасонӣ ва меъёрҳои риоянашавандай санадҳои меъёрии ҳуқуқии мақомоти санчишӣ нақшай солонаи гузаронидани санчишҳои нақшавиро таҳия менамоянд.

2. Дар нақшоҳои солонаи гузаронидани санчишҳо афзалиятҳо ва нақшоҳои соли оянда барои мавзӯи санчиш зикр карда мешаванд.

3. Дар нақшоҳои солонаи гузаронидани санчишҳои нақшавӣ маълумоти зерин зикр карда мешавад:

- арзёбии таваккалҳои асосӣ дар ҳар як соҳаи санчиш;
- арзёбии миқдори санчишҳои нақшавие, ки аз ҷониби мақомоти санчишӣ гузаронида мешаванд;
- арзёбии миқдор ва намудҳои тадбирҳои машваратӣ ва иттилоотии аз тарафи мақомоти санчишӣ андешидашаванд.

Моддаи 36. Ҳисботдиҳии мақоми санчишӣ

Ҳукумати Ҷумҳурии Тоҷикистон ё дигар мақоми иҷроияи марказии ҳокимияти давлатӣ, ки мақоми санчишӣ дар нақшай идоракунии он қарор дорад, ҳар сол мақсадҳои стратегӣ ва вазифаҳои солонаи мақомоти санчишро муайян намуда, арзёбии фаъолиятро дар асоси нишондиҳандаҳои зерин мегузаронад:

- дараҷаи хатарнокӣ ё рӯйдодҳо (нишондиҳандаҳои фавт, ҳаробшавӣ, партовҳо, ифлосшавӣ ва дигар нишондиҳандаҳо) дар соҳаи санцидашаванда ва динамикаи нишондиҳандаҳои мазкур;

- нишондиҳандаҳои фаъолият, ки шумораи санчишҳо, машваратҳо, тренингҳои гузаронидашуда ва натиҷаҳои онҳоро нишон медиҳанд;
- нишондиҳандаҳои афкори умум;
- натиҷаҳои пурсиши ҷомеа, ки даркунӣ ва арзёбии иттиҳодҳои соҳибкорон, ташкилотҳои ҷамъиятиро оид ба арзёбии фаъолияти мақомоти санчишӣ нишон медиҳанд.

Моддаи 37. Арзёбии фаъолияти шахсони мансабдори мақомоти санчишӣ

1. Фаъолияти шахсони мансабдори мақомоти санчишӣ, ки санчиш мегузаронанд, дар асоси меъёрҳои зерин арзёбӣ мегардад:

- натиҷаҳои арзёбии шахси мансабдори мақомоти санчишӣ, ки аз ҷониби субъекти хоҷагидор гирифта шудааст;
- миқдори машварат ва тавсияҳои додашуда ба субъекти хоҷагидор оиди риояи талаботи қонунгузории Ҷумҳурии Тоҷикистон;
- арзёбии фаъолияти шахси мансабдори мақомоти санчишӣ оиди кам кардани сатҳи таваккалнокӣ.

2. Мақоми санчиши низоми арзёбии фаъолияти шахси мансабдори мақомоти санчишро, ки санчиш мегузаронад, бо назардошти меъёрҳои дар қисми 1 ҳамин модда пешбинишуда таҳия менамояд.

3. Шумораи мӯҷозоти татбиқшуда, миқдори ҷаримаҳо ё дигар нишондиҳандаҳои марбут ба истифодаи мӯҷозот нисбати субъектҳои хоҷагидор набояд барои арзёбии фаъолияти шахси мансабдори мақомоти санчиши асос шавад.

4. Мақоми ваколатдори давлатӣ дар соҳаи санчиши фаъолияти субъектҳои хоҷагидор Кодекси одоби шахсони мансабдори мақомоти санчишро таҳия ва ба Ҳукумати Ҷумҳурии Тоҷикистон барои тасдиқ пешниҳод менамояд.

5. Мақомоти санчиши ҳар се моҳ ба мақомоти болоии худ дар бораи фаъолияти анҷомдодаашон ҳисбот таҳия ва пешниҳод менамоянд, ки дар он маълумоти зерин нишон дода мешавад:

- арзёбии сатҳи таваккалнокӣ дар соҳаи санчидашаванда;
- вазифаҳои соли ҷорӣ, иҷрои онҳо ва натиҷаҳои арзёбӣ;

- фаъолияти машваратдиҳӣ бо ишораи масъалаҳои барои субъектҳои хоҷагидор муҳими давраи ҳисботӣ, меъёрҳои қонунгузории Ҷумҳурии Тоҷикистон, ки бояд муфассал фаҳмонида шаванд;
- шумора, хусусият ва давомнокии санчишҳои гузаронидашуда;
- маълумоти муҳтасар оид ба маблағгузории фаъолияти мақоми санчиши ҳангоми гузаронидани санчиш.

6. Ҳисботи солонаи мақомоти санчишӣ дар бораи фаъолияти анҷомдода, ки мақомоти санчиши ба Шӯрои ҳамоҳангсозии фаъолияти мақомоти санчишӣ пешниҳод менамоянд, бояд маълумот дар бораи шумораи санчишҳои гайринақшавӣ ва такрории гузаронидашуда, инчунин маълумоти муҳтасар дар бораи ҳамаи муроҷиатҳои аз субъектҳои хоҷагидор воридшударо дар бар гирад.

Моддаи 38. Такмили ихтисоси шахсони мансабдори мақомоти санчишӣ

1. Мақоми санчишӣ мақсад ва принципҳои асосии такмили ихтисоси шахсони мансабдори мақомоти худро оид ба донишҳои техникӣ дар соҳаи гузаронидани санчиш ва малакаи гузаронидани санчиш, гузаронидани машварат барои субъектҳои хоҷагидор тасдиқ менамояд.

2. Нақшай солонаи такмили ихтисоси шахсони мансабдори мақомоти санчишӣ то 1 марта соли ҷорӣ тасдиқ карда мешавад. Такмили ихтисоси шахсони мансабдори мақомоти санчишӣ бояд на камтар аз як маротиба дар 3 сол гузаронида шавад.

3. Мақоми санчишӣ на камтар аз як маротиба дар 3 сол талаботи таҳассусиро нисбати шахсони мансабдори мақомоти санчишӣ, ки меъёри асосии интихоб ва ҷобаҷогузории шахсони мансабдори мақомоти санчишӣ мебошад, таҳия ва ба мақоми ваколатдори давлатӣ дар соҳаи хизмати давлатӣ барои тасдиқ пешниҳод менамояд.

БОБИ 5. ҲАМКОРИИ МАҚОМОТИ САНЧИШӢ

Моддаи 39. Таъмини ҳамкорӣ ва ҳамоҳангсозии фаъолияти мақомоти санчишӣ

1. Бо мақсади таъмини ҳамкорӣ ва ҳамоҳангозии фаъолияти мақомоти санчишӣ, Ҳукумати Ҷумҳурии Тоҷикистон Шӯрои ҳамоҳангозии фаъолияти мақомоти санчишӣ таъсис дода, ҳайат ва низомномаи онро тасдиқ мекунад.

2. Фаъолияти Шӯрои ҳамоҳангозии фаъолияти мақомоти санчишӣ шафтоф буда, бо тартиби муқаррарнамудаи қонунгузории Ҷумҳурии Тоҷикистон дастрасии субъектҳои хочагидорро ба маълумот дар бораи санчишҳо ё оид ба фаъолияти он таъмин намояд.

Моддаи 40. Махзани маълумот ва низоми идоракунӣ дар мақоми санчишӣ

1. Мақоми санчишӣ махзани маълумот ва низоми идоракуниро таъсис дода, пешбурд ва ичрои уҳдадориҳоро оид ба амалӣ гардонидани ваколатҳои назоратӣ таъмин менамояд.

2. Махзани маълумот иттилооти зеринро дар бар мегирад:

- номгӯи ҳама шахсони ҳуқуқӣ ва соҳибкорони инфиродие, ки фаъолияти онҳо мавриди санчиш қарор мегирад;

- маълумот оид ба натиҷаи санчишҳои гузаронидашуда;

- маълумот оид ба истифодаи захираҳои мақомоти санчишӣ.

3. Қарорҳо дар бораи гузаронидани санчиш, санадҳои санчиш ва қарорҳои аз рӯи натиҷаҳои санчиш қабулгардида дар махзани маълумоти мақоми санчишӣ ба қайд гирифта мешаванд.

Моддаи 41. Махзани ягона оид ба санчишҳои гузаронидашуда ва низоми иттилоотии идоракунӣ

1. Махзани ягона оид ба санчишҳои гузаронидашуда ва низоми иттилоотии идоракунӣ барои босамар будани мубодилаи маълумот байни махзанҳои маълумот ва низомҳои идоракунии мақомоти санчишӣ ташкил карда мешавад.

2. Мақсади босамар будани мубодилаи иттилоот байни махзанҳои маълумот ва низоми идоракунии мақомоти санчишӣ аз ҳамоҳангозии баракшагирии гузаронидани санчишҳо, пешгирии такроршавии санчишҳо, пешгирии вайронкунии муҳлати санчиши фаъолияти субъектҳои хочагидор ва истифодаи маълумот барои арзёбии таваккалҳо барои ҳар бахш иборат аст.

3. Ҳукумати Ҷумҳурии Тоҷикистон расмиёти ташкил, пур кардан ва пешбурди махзани ягонаи гузаронидани санчишҳоро тасдиқ менамояд.

4. Махзани ягона оид ба санчишҳои гузаронидашуда ва низоми иттилоотии идоракунӣ бояд дорои иттилооти аз мақоми санчишӣ воридшаванд, маълумоти марбут ба муайян намудани дараҷаи таваккалнокӣ ва маълумот оид ба санчишҳои ба нақшагирифташуда ва санчишҳои гузаронидашуда бошад.

БОБИ 6. МУҚАРРАРОТИ ХОТИМАВӢ

Моддаи 42. Ҷуброни зарари ба субъектҳои хочагидор расонидашуда

Зараре, ки ба субъектҳои хочагидор дар натиҷаи қарорҳои гайриқонунӣ ё дигар амалҳои гайриқонуни шахсони мансабдори мақомоти санчишӣ расонида шудааст, аз ҷумла фоидаи аздастрафта, тибқи тартиби муқаррарнамудаи қонунгузории Ҷумҳурии Тоҷикистон ҷуброн қарда мешавад.

Моддаи 43. Ҳалли баҳсҳо ва ҳуқуқи шикоят

1. Ҳифзи ҳуқуқи субъектҳои хочагидор ҳангоми гузаронидани санчиш тавассути овардани шикоят ба суд, мақомоти прокуратура ва ба тариқи маъмурий амалий қарда мешавад.

2. Нисбати амалҳо ва қарорҳои шахсони мансабдори мақомоти санчишӣ бо тартиб ва дар муҳлатҳои муқаррарнамудаи қонунгузории Ҷумҳурии Тоҷикистон шикоят овардан мумкин аст.

3. Шикоятҳое, ки ба мақомоти санчишӣ оварда мешаванд, дар муддати на зиёда аз 30 рӯзи тақвимӣ аз рӯзи ворид шудани шикоят мавриди баррасӣ қарор мегиранд ва дар ин муҳлат вобаста ба онҳо қарорҳо қабул қарда мешаванд. Дар ҳолати дар ин муддат ба шикоят ҷавоби хаттӣ нагирифтан, далелҳое, ки дар шикоят оварда шудаанд, қабулишуда ҳисобида мешаванд. Давоми муҳлати дар ҳамин қисм муқарраргардида аз рӯзи якуми кории пас аз ба қайд гирифтани шикояти хаттӣ дар мақоми санчишӣ дахлдор оғоз мегардад.

4. Шикоят аз рӯи қарори мақомоти санчишӣ, ки бо тартиби муқаррарнамудаи қонунгузории Ҷумҳурии Тоҷикистон

пешниҳод гардидааст, ба истиснои қарор дар бораи татбики ҷазои маъмурӣ дар шакли огоҳӣ, иҷрои қарорро бозмедорад. Иҷрои қарори мақоми санчишӣ то лаҳзаи қабул гардидани қарори даҳлдор доир ба моҳияти шикоят боздошта мешавад.

5. Мақомоти санчишӣ уҳдадоранд ҳар сол оид ба далелҳои баррасии арзу шикоятҳои субъектҳои хочагидор, ҷораҳои андешидашуда ва натиҷаҳо ҳисбот омода намуда, то 1 феврали пас аз соли ҳисботӣ ба баррасии Шури ҳамоҳангсозии фаъолияти мақомоти санчишӣ пешниҳод намоянд.

6. Мақоми ваколатдори давлатӣ дар соҳаи санчишӣ фаъолияти субъектҳои хочагидор вазифадор аст, ки барои ба воситаи хатти алоқаи телефонии фаврӣ воридшавии шикоят нисбати мақомоти санчишӣ дастрас, инчунин ошкоро ва дастрас будани маълумотро дар бораи расмиёти шикоят овардан ва ҷораҳои аз рӯи онҳо андешидашуда, инчунин тавассути ҷойгир намудани ин маълумот дар сомонаи расмии мақомоти санчишӣ ва дигар воситаҳои ахбори омма мусоидат намояд.

7. Мақомоти санчишӣ иҷрои уҳдадориҳои хизматиро аз ҷониби шахсони мансабдори мақомоти санчиши даҳлдор назорат карда, ҳолатҳои иҷрои номуносиби уҳдадориҳои хизматиро аз ҷониби шахсони мансабдор ба ҳисоб мегиранд, санчиши даҳлдори хизматӣ мегузаронанд ва нисбати чунин шахсони мансабдор тибқи қонунгузории Ҷумҳурии Тоҷикистон ҷораҳо меандешанд.

8. Мақомоти санчишӣ оид ба ҷораҳое, ки нисбати шахсони дар риоя накардани қонунгузории Ҷумҳурии Тоҷикистон гунаҳгор андешида шудаанд, дар муддати 10 рӯз аз санаи андешидани чунин ҷораҳо вазифадоранд ба субъекти хочагидор, ки ҳуқуқ ва (ё) манфиатҳои қонуниашон риоя нашудааст, ба таври хаттӣ ҳабар диҳанд.

Моддаи 44. Ҷавобгарӣ барои риоя накардани талаботи Қонуни мазкур

Шахсони воқеӣ ва ҳуқуқӣ барои риоя накардани талаботи Қонуни мазкур тибқи қонунгузории Ҷумҳурии Тоҷикистон ба ҷавобгарӣ кашида мешаванд.

Моддаи 45. Дар бораи аз эътибор сокит донистани Қонуни Ҷумҳурии Тоҷикистон "Дар бораи санчиши

фаъолияти субъектҳои хоҷагидор дар Ҷумҳурии Тоҷикистон"

Қонуни Ҷумҳурии Тоҷикистон аз 28 июли соли 2006 "Дар бораи санҷиши фаъолияти субъектҳои хоҷагидор дар Ҷумҳурии Тоҷикистон" (Ахбори Маҷлиси Олии Ҷумҳурии Тоҷикистон, с.2006, №7, мод.342; с.2008, №3, мод.196; с.2013, №7, мод.528) аз эътибор соқит дониста шавад.

Моддаи 46. Тартиби мавриди амал қарор додани Қонуни мазкур

Қонуни мазкур аз 1 июли соли 2016 мавриди амал қарор дода шавад, ба истиснои муқаррароти пешбининамудаи қисми 6 моддаи 19, ки аз 1 июли соли 2018 эътибор пайдо мекунад.

Президенти

Ҷумҳурии Тоҷикистон

ш.Душанбе

25 декабря соли 2015 № 1269

Эмомалӣ Раҳмон